



Minuti tat-tliet mija u erbgħa u għoxrin laqgħa tal-Kunsill Lokali tax-Xagħra li saret nhar it-Tnejn 18 ta' April 2016 fil-5.30pm fl-uffiċċju amministrattiv tal-Kunsill. Din hija wkoll it-tleTTax-il laqgħa tas-seba' leġislatura tal-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Joseph Attard
Dr. Christian Zammit
Dr. Kevin Cutajar

Ambaxxatriċi lokali taż-żgħażaġħ: Abigail Farrugia

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 323 li saret nhar it-Tnejn 14 ta' Marzu 2016 wara li jsiru l-korrezzjonijiet meħtieġa.

Punti mqajma mill-minuti

Il-Viċi Sindku Aaron Agius staqsa dwar jekk kienx hemm xi żvilupp rigward ix-xogħol ta' manutenzjoni ta' hitan tas-sejjeħ fit-Triq tas-Sellum. Is-Sindku Joe Cordina wieġeb li dan ix-xogħol ser isir mill-kuntrattur Emmanuel Sultana fil-jiem li ġejjin.

Il-Viċi Sindku Aaron Agius staqsa wkoll dwar jekk kienx hemm xi żvilupp fuq ix-xogħol ta' asfaltar li qed isir min-naħa tal-Ministeru għal Għawdex fi Pjazza l-Vitorja. Is-Sindku wieġeb li din il-materja ser tiġi diskussa aktar tard matul din il-laqgħa.

Il-Viċi Sindku Aaron Agius staqsa wkoll dwar kienx hemm xi żvilupp fuq ix-xogħol ta' manutenzjoni ta' ħajt tal-kantun fi Triq it-Tafla. Is-Sindku wieġeb li ser nitolbu l-għajjnuna tal-ħaddiema tad-Direttorat Proġetti u Żvilupp fi ħdan il-Ministeru għal Għawdex biex jagħmlu dan ix-xogħol.

Il-Viċi Sindku Aaron Agius staqsa dwar jekk ingħatatx informazzjoni lir-residenti dwar is-sistema l-ġdida tal-ġbir ta' skart goff li qed tithaddem mill-*Wasteserv*. Is-Sindku wieġeb li din l-informazzjoni ser tingħata fil-fuljett 'Mix-Xagħra B'Interest Għalik' li jitqassam kull ġimgħa fir-residenzi kollha tax-Xagħra.

Il-Viċi Sindku Aaron Agius staqsa wkoll dwar jekk twaħħlux it-tabelli li juru d-direzzjoni lejn l-Għar ta' Xerri fi Pjazza l-Vitorja. Is-Sindku wieġeb li dawn it-tabelli ser jerġgħu jiġu installati fil-jiem li ġejjin mill-ħaddiema assenjati magħna.

Il-Kunsillier Dr. Christian Zammit ġibed l-attenzjoni tal-Kunsill dwar is-sitwazzjoni tal-indafa fit-toroq. Is-Sindku Joe Cordina wieġeb li qed isir moniteragg' regolari fuq il-kenniesa assenjati magħna biex naraw li x-xogħol ta' indafa isir bl-aktar mod adekwat.

Il-Kunsillier Dr. Joseph Attard staqsa dwar kienx hemm xi żvilupp fuq it-talba li għamilna sabiex il-*footage* ta-*CCTV* cameras li hemm ħdejn il-*bring-in-sites* ta' Triq it-Tafla u Triq Għajn Damma jibda jidher mill-uffiċċju tal-Kunsill. Is-Sindku Joe Cordina wieġeb li għadna qed nistennew rapport indipendenti mill-*engineer* li juri kif għandu jsir dan.

Il-Kunsillier Dr. Joseph Attard staqsa dwar jekk kienx hemm xi deċiżjoni min-naħa tal-Gvern Ċentrali rigward ir-rijabilitazzjoni tal-miżbla tal-Qortin. Is-Sindku Joe Cordina wieġeb li, minn informazzjoni li għandu, jidher li għad m'hemm l-ebda deċiżjoni definittiva min-naħa tal-Gvern Ċentrali rigward dan il-proġett.

Il-Kunsillier Dr. Joseph Attard staqsa dwar jekk kienx hemm xi żvilupp fuq il-monument tal-Assedju li huwa propost li jsir fi Pjazza l-Vitorja. Is-Sindku wieġeb li, minn informazzjoni li għandu, dan il-proġett mhux ser isir għalissa minħabba li l-ispiza tiegħu telgħet għal eluf kbar ta' ewro u m'hemmx fondi disponibbli għalih.

Il-Kunsillier Dr. Joseph Attard staqsa dwar meta ser jehlu t-tabelli tan-*no parking* matul l-ewwe parti ta' Triq il-Knisja. Is-Sindku wiegeb li dawn it-tabelli qed jinhadmu u ser jitwahhlu fil-jiem li gejjin.

Il-Kunsillier Dr. Joseph Attard staqsa wkoll dwar jekk kienx hemm xi zvilupp dwar ix-xoghol ta' konservazzjoni u restawr li qed isir fuq il-Mithna Ta' Kola min-naħa ta' *Heritage Malta*. Is-Sindku Joe Cordina propona u l-Kunsill qabel li għandna niktbu ittra lis-Sinjura Daphne Caruana Sant, kuratriċi tal-Mithna, sabiex tagħtina aġġornament dwar ix-xoghol li qed isir.

Il-Kunsillier Dr. Kevin Cutajar staqsa dwar jekk kienx hemm xi zvilupp fuq it-talba li għamilna lill-Ministeru għal Ghawdex biex tiġi asfaltata Triq il-Kumittiva. Is-Sindku Joe Cordina wiegeb li rċivejna *acknowledgement* min-naħa tal-Ministeru għal din it-talba tagħna.

Il-Kunsillier Dr. Kevin Cutajar staqsa dwar jekk kienx hemm xi zvilupp fuq it-talba tas-Sinjura Catherine Grech ta' Triq it-Tigrija biex jitwahhlu *reflective lights* mal-bankina tar-residenza 'Ta' Ġamri' fl-istess triq. Is-Sindku Joe Cordina wiegeb li sid ir-residenza ma tax l-approvazzjoni tiegħu biex jehlu dawn ir-*reflectors* u għaldaqstant it-talba tas-Sinjura Grech ma tistax tersaq għall-approvazzjoni ta' Transport Malta.

Il-Kunsillier Dr. Kevin Cutajar staqsa dwar jekk kienx hemm xi zvilupp fuq l-installazzjoni ta' *doggy bins* f'zoni speċifikati fil-lokalita' tagħna. Is-Sindku wiegeb li għadhom iridu jiġu deċiżi ż-zoni preċiżi fejn ser jiġu installati dawn il-*bins*.

Il-Kunsillier Dr. Kevin Cutajar staqsa dwar jekk kienx hemm xi zvilupp fuq it-*traffic management plan* ta' Triq it-Tigrija. Is-Sindku wiegeb li għadna qed nistennew din il-pjanta minghand il-Perit Edward Scerri biex imbagħad tiġi diskussa f'laqgħa tal-Kunsill.

Il-laqgħa tal-Kunsill giet sospiża fis-6.05pm biex il-Kunsill jitkellem ma' persuni mix-Xagħra li ġew jiddiskutu xi punti mal-Kunsill. Il-laqgħa kompliet fis-6.30pm.

Approvazzjoni tal-*quarterly financial report* għall-perjodu bejn Jannar u Marzu 2016

Is-Segretarju Eżekuttiv Ivan Attard ippreżenta lill-Kunsill kopja tal-*quarterly financial report* għall-perjodu bejn Jannar u Marzu 2016.

Matul l-ewwel tliet xhur ta' din is-sena, il-Kunsill Lokali tax-Xaghra kellu dhul finanzjarju ta' € 148,008.18c u hrug ta' € 101,715.41c. B'hekk, fil-31 ta' Marzu 2016, il-Kunsill kellu bilanċ finanzjarju ta' € 46,292.77c.

Il-Kunsill approva unanimament dan ir-rapport finanzjarju.

Approvazzjoni tal-*audited financial statements* ghas-sena 2015

Is-Segretarju Eżekuttiv Ivan Attard ippreżenta lill-Kunsill kopja tal-*financial statements* ghas-sena 2015 bl-aġġustamenti li saru mill-awdituri waqt il-proċess tal-awditjar tal-Kunsill.

Il-Kunsill approva unanimament dawn il-*financial statements* li ser jintbagħtu lill-Uffiċċju tal-Awditur Ġenerali (NAO) u lid-Dipartiment tal-Gvern Lokali.

Komunikazzjonijiet tas-Sindku fosthom ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, l-organizzazzjoni tal-attivitajiet ta' Jum ix-Xaghra, l-organizzazzjoni tal-festival tat-tin u prodotti tipiċi Maltin fosthom l-għażla tal-*logo* relatat ma' din l-attivitajiet, iż-żjara ta' delegazzjoni mill-Kunsill f'Mergo, l-organizzazzjoni tal-Kunċert tal-Milied u materji oħra

1. Is-Sindku Joe Cordina informa lill-Kunsill li l-ewwel fażi tax-xogħol ta' asfaltar ta' Vjal it-Tmienja ta' Settembru hija konkluża. Jonqos biss li tingħata t-tieni kisja mill-kuntrattur.

Rigward ix-xogħol ta' asfaltar ta' Pjazza l-Vitorja, is-Sindku Joe Cordina informa lill-Kunsill li minn informazzjoni li għandu, ix-xogħol mistenni jiġi konkluż sal-aħħar ta' Mejju 2016 biex hekk jitnaqqas l-inkonvenjent għar-residenti u s-sidien tan-negozji tal-pjazza.

2. Is-Sindku Joe Cordina informa lill-Kunsill li ninsabu għaddejnin bl-aħħar preparamenti tagħna għall-organizzazzjoni tal-attivitajiet ta' Jum ix-Xaghra bejn l-Erbgħa 27 u s-Sibt 30 ta' April 2016. Il-qofol ta' dawn l-attivitajiet ser jintlahaq bis-serata li matulha jingħata Ġieħ ix-Xaghra, liema serata ser issir nhar is-Sibt 30 ta' April mit-8.00pm 'il quddiem fis-sala 'Dun Alwiġ Camilleri' fil-Każin tal-Banda *Victory*.

Is-Sindku informa lill-Kunsill li minhabba raġunijiet ta' saħħa, il-Prim Imhalled Emeritus il-Professor John J. Cremona mhux ser ikun jista' jattendi personalment għas-serata ta' Jum ix-Xagħra pero' ser jibgħat rappreżentant tiegħu. Fuq proposta tal-Kunsillier Dr. Kevin Cutajar, il-Kunsill qabel li għandna niċċekkjaw miegħu dwar il-possibilita' li ssirlu intervista minn Dr. Aaron Attard Hili fir-residenza tiegħu, liema intervista tkun tista' tixxandar waqt is-serata ta' Jum ix-Xagħra.

3. Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-festival tat-tin u prodotti tipiċi Maltin li ser isir nhar is-Sibt 9 u l-Ħadd 10 ta' Lulju 2016. Huwa qal li għadna qed nistennew risposta min-naħa tad-delegazzjoni mit-Turkija biex naraw jekk humiex ser jattendu għal dan il-festival.

Is-Sindku informa lill-Kunsill li sad-data tal-għeluq tas-sottomissjonijiet ta' disinn għal-*logo* li ser jintuza biex jippromwovi dan il-festival, kien hemm sitt studenti mix-Xagħra li tefgħu d-disinn tagħhom. Wara diskussjoni, il-Kunsill qabel li jagħzel il-*logo* sottomess mis-Sinjurina Maribel Bajada biex jintuza bħala promozzjoni għall-festival tat-tin u prodotti tipiċi Maltin.

Is-Sindku propona u l-Kunsill qabel li laqgħa oħra tas-sotto-kumitat tal-ġemellaġġi ser issir nhar it-Tnejn 25 ta' April fit-3pm fl-uffiċċju amministrattiv.

4. Is-Sindku Joe Cordina informa lill-Kunsill li bħalissa qegħdin niġbru l-lista ta' persuni li huma interessati li jipparteċipaw fi skambju kulturali li ser isir f'Mergo, l-Italja, bejn is-6 u d-9 ta' Lulju li ġej. Is-Sindku qal li sal-lum kien hemm żewġ persuni biss mix-Xagħra li interessaw ruħhom f'dan l-iskambju. Huwa propona u l-Kunsill qabel li għandna ninkarigaw lill-ambaxxatriċi lokali taż-żgħażaġh, is-Sinjurina Abigail Farrugia, sabiex tghinna nsibu grupp ta' adolexxenti li lesti jipparteċipaw f'dan l-iskambju biex inkunu nistgħu nibbukjaw mill-aktar fis possibbli.

Is-Sindku propona u l-Kunsill qabel li s-Sinjurina Maria Grima għandha tmur ma' din id-delegazzjoni bħala rappreżentanta tal-Kunsill.

5. Is-Sindku Joe Cordina informa lill-Kunsill li għandna nibdew bil-preparamenti tagħna għall-organizzazzjoni tal-Kunċert tal-Milied f'Diċembru li ġej. Is-Sindku propona u l-Kunsill qabel li għandna ninkarigaw lill-Kor *Schola Cantorum Jubilate* sabiex jagħmlu dan il-Kunċert peress li ilhom snin twal ma jagħmluh.

F'każ li dan il-Kor ma jaċċettax, il-Kunsill qabel li għandna nitkellmu mas-Sur Stefan Attard, *leader* ta' dan il-Kor, biex jagħtina l-opinjoni tiegħu dwar kif nistgħu nipprezentaw xi haġa innovattiva waqt din l-attività annwali marbuta ma' Żmien il-Milied.

Materji oħra:

6. Is-Sindku Joe Cordina informa lill-Kunsill li wasal iż-żmien li jiġu estiżi l-hinijiet tal-ftuh tal-librerija lokali biex hekk naqdu aħjar lir-residenti. Wara diskussjoni, il-Kunsill qabel li, b'effett mit-Tnejn 2 ta' Mejju 2016, il-librerija pubblika 'Patri Ġiġi Camilleri' għandha tkun miftuħa f'dawn il-ġranet u hinijiet:

Nhar ta' Tnejn, Erbgħa u Ġimgħa: Bejn il-11.00am u l-4.00pm

Nhar ta' Tlieta: Bejn id-9.00am u s-1.00pm

Nhar ta' Sibt: Bejn id-9.00am u l-11.00am.

Aġġudikazzjoni u għażla tal-offerta relatata mal-ġbir tal-iskart riċiklat fil-lokalita'

Is-Sindku Joe Cordina informa lill-Kunsill li sad-data tal-għeluq tas-sottomissjonijiet tal-offerti relatati mal-ġbir tal-iskart riċiklat fil-lokalita', kemm il-kumpanija GreenMT u anke l-kumpanija GreenPak tefgħu l-offerti tagħhom.

Wara li saret evalwazzjoni tal-proposti mitfugħa, il-Kunsill qabel li għandu jagħzel lill-kumpanija GreenPak biex tkun responsabbli mill-ġbir tal-iskart riċiklat fil-lokalita' tagħna għat-tliet snin li ġejjin. Din id-deċiżjoni ser tkun komunikata lil dawn iż-żewġ kumpaniji u anke lid-Dipartiment tal-Gvern Lokali.

Bil-għan li titqajjem aktar kuxjenza favur ir-riċiklaġġ tal-iskart, il-Kunsillier Dr. Kevin Cutajar propona u l-Kunsill qabel li għandna niktbu ittra lill-Kap tal-Iskola Primarja tax-Xagħra u lis-Superjuri taż-żewġ oqsma tal-MUSEUM li għandna fil-Parroċċa biex naraw kif nistgħu naħdmu flimkien halli nħajru lit-tfal biex jibdeu jisseparaw l-iskart sa minn eta' ċkejna.

Qari tal-Korrispondenza:

1. E-mail mid-Dipartiment tal-Gvern Lokali li fiha qed jistieden rappreżentanza mill-Kunsill sabiex tattendi għal laqgħa ta' informazzjoni dwar il-programm *Interreg*

Europe iffinanzjat minn fondi tal-Unjoni Ewropea. Din il-laqgħa saret nhar it-Tnejn 4 ta' April 2016 fil-Ministeru għal Ghawdex. Il-Kunsill innota l-kontenut.

2. Ċirkulari mill-Assoċjazzjoni tal-Kunsilli Lokali li fiha qed tinforma lill-Kunsilli Lokali li l-laqgħa annwali tas-Sindki u li għaliha jistgħu jattendu wkoll il-Viċi Sindki ser issir nhar il-Ġimgħa 6 u s-Sibt 7 ta' Mejju fil-Lukanda Calypso f'Marsalforn. Għan-nom tal-Kunsill, ser jattendi s-Sindku Joe Cordina.
3. E-mail mingħand Jonathan Mintoff, Beppe Galea u Carla Galea bħala koordinaturi tal-Front Favur il-Mina, li fiha qed jistiednu lis-Sindku u lill-kunsilliera sabiex jattendu għall-Konferenza Nazzjonali bit-tema 'Insaħħu l-Aċċessibilita'. Din il-konferenza saret nhar is-Sibt 16 ta' April fil-Grand Hotel, l-Imġarr Ghawdex. Min-naha tal-Kunsill kien hemm preżenti s-Sindku Joe Cordina flimkien mal-Kunsilliera Dr. Christian Zammit u Dr. Joseph Attard.
4. E-mail mingħand Pauliana Lonroth, koordinatriċi tal-*European Cities Against Drugs*, li fiha qed tistieden lis-Sindku jew rappreżentant tiegħu sabiex jattendi għall-konferenza annwali tal-ECAD li ser issir nhar it-Tnejn 9 u t-Tlieta 10 ta' Mejju 2016 fi Stavanger, in-Norveġja. Il-Kunsill innota l-kontenut.
5. E-mail mingħand Anton Pace, sport-chief tal-*Gozo Horse Racing Association*, li fiha qed jirringrazzja lill-Kunsill Lokali tax-Xagħra għall-kollaborazzjoni tiegħu fl-organizzazzjoni tat-tigrijiet taż-żwiemel li saru fi Frar u Marzu 2016. Il-Kunsill innota l-kontenut.
6. E-mail mingħand Paul u Sonya Robinson li fiha qed jitolbu n-*no objection* tal-Kunsill sabiex ikunu jistgħu jorganizzaw iċ-ċerimonja taż-żwieġ ċivili tagħhom fil-bajja tar-Ramla l-Hamra nhar is-Sibt 17 ta' Settembru 2016. Il-Kunsill qabel li għandu jagħti din in-*no objection* bil-kundizzjoni li l-applikanti jgħibu l-permessi neċessarji skont il-Liġi.
7. Memo 07/2016 mahruġ mid-Dipartiment tal-Gvern Lokali intitolat 'Rapporti Pubbliċi fuq www.lc.gov.mt.' F'dan il-memo, id-Dipartiment qed jeżiġi li b'effett mis-sena finanzjarja li għalqet fil-31 ta' Dicembru 2015, il-Kunsilli qed ikunu mitluba jibdeu japplowdjaw l-Ittra ta' Direzzjoni (*Management Letter*) u t-twegiba f'isem il-Kunsill Lokali fuq is-sit elettroniku www.lc.gov.mt. Il-Kunsill innota l-kontenut.
8. E-mail mingħand Francienne Muscat, rappreżentanta tal-Kumitat Organizzattiv tal-Maratona ta' Ghawdex, li fiha qed tirringrazzja lill-Kunsill Lokali għall-

kollaborazzjoni tiegħu fl-organizzazzjoni ta' din l-attività' annwali li ser issir nhar il-
Hadd 24 ta' April 2016. Il-Kunsill innota l-kontenut.

9. E-mail mid-Dipartiment tal-Gvern Lokali li fiha d-Dipartiment qed jinkoraġġixxi lill-Kunsilli Lokali sabiex jippartecipaw fl-inizjattiva 'ME, CFS and Fibromyalgia – Light Up The Night' li ser issir fil-11 u t-12 ta' Mejju 2016 bil-għan li tqajjem kuxjenza favur dawk il-persuni li jbatu minn dawn il-kundizzjonijiet. Il-Kunsill innota l-kontenut.
10. E-mail mingħand l-Onor. Dr. Leo Brincat, Ministru għall-Iżvilupp Sostenibbli, Ambjent u Tibdil fil-Klima, li fiha qed jinforma lill-Kunsill Lokali tax-Xagħra li l-Gvern qiegħed f'pożizzjoni li jikkonferma li għadha ma ttiehdet l-ebda deċiżjoni rigward x'se jkun l-użu tal-ex-landfill area tal-Qortin fil-futur. Wara li tkun ttiehdet id-deċiżjoni, ser jitnieda proċess ta' konsultazzjoni pubblika biex il-Gvern jisma' l-veduti tal-partijiet konċernati.
11. E-mail mingħand George Refalo, Segretarju Eżekuttiv tar-Reġjun Għawdex, li fiha qed jinforma lill-Kunsill Lokali bir-regolamenti li ġew imfassla mill-Fondazzjoni Valletta 2018 għall-partecipanti li ser jieħdu sehem fil-*Valletta Pageant of the Seas 2016* li ser issir fis-7 ta' Ġunju 2016, liema attività' qed tissejjaħ 'Tellieqa Ġennata'. Il-Kunsill innota l-kontenut.
12. E-mail mid-Dipartiment tal-Gvern Lokali li fiha qed jistieden rappreżentanza mill-Kunsill sabiex tattendi għal sessjoni ta' informazzjoni dwar 'ERDF – Priority Axis 4 (Low Carbon Economy) and Priority Axis 5 (Environment)'. Din il-laqgħa saret nhar it-Tlieta 29 ta' Marzu fil-Ministeru għal Għawdex u għaliha attenda s-Segretarju Eżekuttiv Ivan Attard għan-nom tal-Kunsill.
13. E-mail mingħand Marvik Galea li fiha qed jitlob lill-Kunsill Lokali tax-Xagħra jikkunsidra li, matul ix-xhur ta' Lulju u Awwissu li ġej, jerga' jorganizza l-lezzjonijiet tat-Taljan b'dan il-format: (a) kors għal min ser jibda t-Taljan, (b) kors ta' revizjoni għal studenti minn Form 1 'il fuq u (c) kors tat-Taljan iffokat għall-barranin li jghixu f'raħalna u li jixtiequ jitgħallmuh. Il-Kunsill qabel li għandhom jiġu organizzati dawn il-korsijiet matul is-sajf li ġej.
14. Memo 08/2016 maħruġ mid-Dipartiment tal-Gvern Lokali intitolat 'VAT u *Performance Guarantee*'. Il-Kunsill innota l-kontenut.

15. Memo 09/2016 mahruġ mid-Dipartiment tal-Gvern Lokali intitolat ‘Migrazzjoni shiha għall-akkwist elettroniku (electronic public procurement – ePPS)’. F’dan il-memo, id-Dipartiment qed jeżiġi li b’effett mill-1 ta’ April 2016, il-Kunsilli Lokali kollha huma obbligati li jipubblikaw is-sejhiet għall-offerti kollha permezz tas-sistema elettronika (ePPs). Il-Kunsill innota l-kontenut.
16. E-mail mingħand Marlene Muscat, manager tal-*Europe Direct Information Centre*, li fiha qed jistieden lis-Sindki, Segretarji Eżekuttivi u l-librara lokali għal sessjoni ta’ informazzjoni dwar fondi tal-Unjoni Ewropea li minnhom il-Kunsilli Lokali u l-libreriji jistgħu jibbenefikaw. Din il-laqgħa ser issir nhar il-Ġimgħa 22 ta’ April 2016 fis-6.30pm fil-*Gozo Lending Library*, Pjazza San Frangisk, Victoria. Għal din il-laqgħa ser tattendi l-*Assistant Principal* Josephine Sultana.
17. E-mail mingħand il-kumpanija *Greenpak* li fiha din il-kumpanija qed tistieden rappreżentanza mill-Kunsill sabiex tattendi għaċ-ċerimonja tal-*Local Council Awards* 2016 li ser issir nhar il-Hamis 28 ta’ April 2016 mill-4.30pm ‘il quddiem f’The Xara Lodge, ir-Rabat Malta. Il-Kunsill innota l-kontenut.
18. E-mail mingħand Lino Bartolo, rappreżentant tas-Soċjeta’ Maltija tal-Ortikultura, li fiha qed jistieden rappreżentanza mill-Kunsill sabiex tattendi għall-wirja annwali li ser issir fil-ġonna ta’ San Anton fl-14 u l-15 ta’ Mejju 2016. Is-Sur Bartolo qed jistieden lill-Kunsill sabiex jipparteċipa f’din l-attività nazzjonali billi jipprezenta xi arrangament tal-fjuri jew xi qoffa bil-ħaxix li wara tiġi mogħtija lid-Dar tal-Providenza. Il-Kunsill innota l-kontenut.
19. E-mail mingħand Gabriella Cassola mill-Uffiċċju tas-Segretarju Permanenti tal-Ministeru tat-Trasport li fiha qed tinfurmana bil-proċeduri u l-ispejjeż konnessi mat-talba li għamilna sabiex iż-żewġ parkings riservati għall-karozzi li jaħdmu bl-elettriku u li jinsabu maġenb it-tempji tal-Ġgantija jiġu ridotti għal wiehed. Il-Kunsill innota l-kontenut.
20. E-mail mill-Meusac li fiha qed jistiednu rappreżentanza mill-Kunsill sabiex tattendi għal konferenza bit-tema ‘Implementing COP21: A Business Threat or Opportunity?’, liema konferenza saret nhar it-Tnejn 18 ta’ April 2016 fil-Hilton Malta. Il-Kunsill innota l-kontenut.
21. Ittra mingħand l-Għaqda tan-Nar ‘VMB 1973’ li fiha din l-Għaqda qed titlob il-kollaborazzjoni tal-Kunsill fl-organizzazzjoni ta’ attività kulturali nhar l-Erbgħa 7 ta’ Settembru 2016, lejliet il-festa titulari ta’ Marija Bambina. L-ispejjeż marbuta ma’ din

l-attivitá jammontaw ghas-somma ta' € 6,700. Il-Kunsill qabel li ghandu jikkollabora ma' din l-Għaqda fl-organizzazzjoni ta' din l-attivitá kulturali bi spiża li ma teċċedix is-somma ta' € 800.

22. Memo 10/2016 maħruġ mid-Dipartiment tal-Gvern Lokali intitolat 'Agenda, Minuti u Skedi ta' Pagamenti'. Il-Kunsill innota l-kontenut.
23. E-mail mingħand Astrid Fenech mill-Ministeru għall-Affarijiet Ewropej li fiha qed tistieden rappreżentanza mill-Kunsill sabiex tattendi għal laqgħa ta' informazzjoni li fiha ser jiġi inniedi l-ENI CBC MED Programme iffinanzjat minn fondi tal-Unjoni Ewropea. Din il-laqgħa saret nhar l-Erbgħa 13 ta' April fil-Belt Valletta. Il-Kunsill innota l-kontenut.
24. E-mail mingħand Francesca Borg, rappreżentanta tal-*President's Foundation for the Wellbeing of Society*, li fiha qed tistieden rappreżentanza mill-Kunsill sabiex tattendi għal *public workshop* li ser isir nhar il-Ġimgħa 22 ta' April 2016 mis-1.30pm 'il quddiem fil-Palazz tal-President, il-Belt Valletta. Il-Kunsill innota l-kontenut.
25. Ċirkulari mill-Assoċjazzjoni tal-Kunsilli Lokali li fiha qed tinforma lill-Kunsilli Lokali b'kors ta' taħriġ organizzat mill-Kunsill Nazzjonali tan-Nisa intiż biex jgħin lil nisa u rġiel ta' kull eta' li jixtiequ jużaw il-potenzjal u jsaħħu l-hiliet tagħhom biex jidhlu fid-dinja tax-xogħol. Il-Kunsill innota l-kontenut.
26. E-mail mingħand Andrea Saliba, rappreżentanta tal-Fondazzjoni OASI, li fiha qed tistieden rappreżentanza mill-Kunsill sabiex tattendi għal konferenza bit-tema 'Ir-Riforma fil-Liġi tad-Droga – Sena Wara' li ser issir nhar il-Ġimgħa 22 ta' April 2016. Il-Kunsill innota l-kontenut.
27. E-mail mingħand Anne-Lise Besneville, studenta franciża, li fiha qed tistaqsi lill-Kunsill dwar il-possibilitá li tagħmel esperjenza ta' sitt ġimgħat *internship* fl-uffiċċju tal-Kunsill minn Ġunju li ġej 'il quddiem. Il-Kunsill innota l-kontenut.
28. E-mail mingħand Barbara Day, segretarja tal-kumpanija *Gozo Live*, li fiha qed tistaqsi lill-Kunsill dwar il-possibilitá li din il-kumpanija torganizza musical bl-isem 'The Island of Enchantment' matul ix-xhur tas-sajf 2018. L-idea hi li jiġu organizzati żewġ performance matul il-ġimgħa fil-pjazza. Is-Sindku Joe Cordina propona u l-Kunsill qabel li għandna nuru l-interess tagħna li jiġi organizzat dan il-musical bil-kundizzjoni li ma jkunx hemm *commitment* finanzjarju min-naħa tal-Kunsill.

29. E-mail mid-Dipartiment tal-Gvern Lokali li fiha qed jinforma lill-Kunsill li d-Dipartiment aċċetta t-talba tagħna u ser jgħin fl-organizzazzjoni tal-festival tat-tin u prodotti tipiċi Maltin billi joffri s-somma ta' € 2000. Il-Kunsill innota l-kontenut.
30. Ċirkulari mill-Assoċjazzjoni tal-Kunsilli Lokali li fiha qed tistieden rappreżentanza mill-Kunsill Lokali sabiex tattendi għal konferenza dwar il-proġett AC4ACP li ser issir nhar il-Ġimgħa 13 ta' Mejju 2016 fil-lukanda Plaza, Sliema Malta. Dan il-proġett huwa ifffinanzjat mill-programm *Europe for Citizens* tal-Unjoni Ewropea. Il-Kunsill innota l-kontenut.
31. E-mail mingħand Sandra Formosa, rappreżentanta tal-Global College Malta, li fiha qed tistieden rappreżentanza mill-Kunsill sabiex tattendi għat-tieni edizzjoni tal-Annual Careers Expo li ser issir nhar it-Tlieta 26 ta' April bejn id-9.00am u l-4.00pm. Il-Kunsill innota l-kontenut.
32. E-mail mill-MEUSAC li fiha qed jistiednu rappreżentanza mill-Kunsill sabiex tattendi għal sessjoni ta' konsultazzjoni bit-tema 'EU Drugs Strategy' li ser tinżamm nhar it-Tnejn 25 ta' April 2016 mis-2.00pm 'il quddiem fil-Belt Valletta. Il-Kunsill innota l-kontenut.
33. E-mail mingħand Doreen Camilleri, rappreżentanta tad-Dipartiment tal-*Customer Services* fi hdan il-Ministeru għal Ghawdex, li fiha qed tinforma lill-Kunsill b'attivitá soċjali li ser tiġi organizzata għall-anzjani kollha fl-okkażjoni ta' Jum l-Omm nhar il-Ħadd 8 ta' Mejju 2016 fis-Santwarju tal-Madonna Ta' Pinu. Ser jiġi provdut trasport b'xejn mill-pjazza ewlenija ta' kull raħal. Ser niehu hsieb navżaw lill-anzjani li jattendu ċ-ċentru ta' matul il-jum b'din l-attivitá'.
34. Ittra mingħand Marion Portelli, Segretarja tal-Kor *Voci Angeliche*, li fiha qed tressaq proposta lill-Kunsill sabiex il-Kunċert tal-Milied 2016 ikun imtelligħa mill-istess Kor tal-Parroċċa akkumpanjat mill-orkestra taħt id-direzzjoni tas-Surmast Ivan Attard. Din il-materja diġá għet diskussa aktar kmieni matul din il-laqgħa u ġie deciz li għal din is-sena ngħidu lill-Kor *Schola Cantorum Jubilate* bħala l-ewwel preferenza.
35. E-mail mingħand Victoria Martha Pace, koordinatriċi tal-Fondazzjoni Valletta 2018, li fiha qed tinforma lill-Kunsilli Lokali bl-attivitá li ser issir fis-6, 7 u 8 ta' Mejju 2016. Il-festival bl-isem 'The Valletta Green Festival' jinkludi l-infjorata – tapit ta' fjuri spettakolari fi Pjazza San Ġorġ. Il-Fondazzjoni qed tistieden għoxrin anzjan minn kull raħal f'Ghawdex u dawn ser ikollhom it-trasport provdut b'xejn mir-raħal tagħhom

sal-Belt Valletta u lura lejn ir-rahal. Ser niehu hsieb navżaw lill-anzjani li jattendu ċ-ċentru ta' matul il-jum b'din l-attività'.

Ilmenti mir-residenti:

1. Talba minghand Fortunato Buhagiar ta' 51, Triq Parisot, sabiex titrangha l-bankina ta' quddiem ir-residenza tiegħu peress li hi perikoluża. Il-Kunsill qabel li dan ix-xogħol għandu jsir.
2. Talba minghand Salvu Buttigieg ta' 12, Triq Ta' Gajdoru, sabiex isir xogħol ta' *patching* fi Triq l-Ghejun. Il-Kunsill qabel li dan ix-xogħol għandu jsir.
3. Talba minghand Mary Attard ta' 'Villa Lauretana', Triq Marija Bambina, sabiex issir *reserved parking bay* għad-*disabled* quddiem ir-residenza tagħha. Il-Kunsill qabel li għandna niċċekkjaw ma' Transport Malta rigward din it-talba.
4. Talba minghand Victor Axiaq ta' N.B., Triq Marsalforn, sabiex titwawhal *T-Sign* fil-bidu ta' sqaq fl-istess triq u jsir sinjal *Keep Clear* quddiem l-istess passagġ li jagħti għall-ghelieqi. Il-Kunsill qabel li għandna nibagħtu din it-talba għall-approvazzjoni ta' Transport Malta.
5. Talba minghand Mario Xerri ta' 40, Triq Ta' Ġorf, sabiex titwawhal mera f'tarf it-triq fejn joqgħod hu. Il-Kunsill qabel li dan ix-xogħol għandu jsir.
6. Talba minghand Joseph Xiberras ta' 14A, Triq Ta' Ġorf, sabiex jitwawhlu tabelli kontra l-ġbir tal-ilma mill-ġibjuni li hemm fil-wied tar-Ramla. Dan minhabba li numru ta' kuntratturi qed jieħdu l-ilma minn dawn il-ġibjuni. Il-Kunsill qabel li għandhom jitwawhlu t-tabelli.
7. Talba minghand Noel Mercieca ta' N.B., Triq il-Knisja, sabiex l-ewwel parti ta' Triq il-Knisja (minn salib it-toroq sal-Pjazza) tiġi *one way* preferibilmment 'l isfel minhabba l-ammont kbir ta' traffiku li jgħaddi minnha. Is-Sindku Joe Cordina propona u l-Kunsill qabel li għandna nagħmlu laqgħa ma' Transport Malta biex naraw x'kumplikazzjonijiet jinholqu f'każ li tiġi aċċettata din it-talba.
8. Talba minghand Dolindo Caruana ta' 67, Triq Ta' Ġorf, sabiex issir rampa bis-siment mar-residenza tiegħu. Il-Kunsill qabel li dan ix-xogħol għandu jsir.
9. Talba minghand is-Sindku Joe Cordina sabiex tingħata f'it torba fit-triq li tiegħu għall-bajja ta' Ghajn Barrani fl-inħawi tal-Pergla. Il-Kunsill qabel li dan ix-xogħol għandu jsir.

10. Talba mingħand diversi residenti li joqogħdu fl-ahħar parti ta' Triq Ta' Gajdoru sabiex isir sinjal abjad f'nofs it-triq faċċata tal-*belvedere* l-kbir biex jindika ż-żewġ naħat tat-triq. Il-Kunsill qabel li għandna nibagħtu din it-talba għall-approvazzjoni ta' Transport Malta.
11. Talba mingħand Carmel Tabone ta' 18, Triq Ġnien Imrik, sabiex titrangà l-parti tat-triq fejn joqgħod hu minhabba li tinsab fi stat hażin. Il-Kunsill qabel li dan ix-xogħol għandu jsir.
12. Talba mingħand il-Kunsillier Dr. Kevin Cutajar sabiex isir aċċess adekwat b'rampi u *tactiles* għaz-zebra crossings ta' Triq il-Knisja u Triq it-Tigrija. Is-Sindku wieġeb li dan ix-xogħol ser isir mill-kuntrattur Joe Grima fil-ġimgħat li ġejjin.

Approvazzjoni tal-pagamenti

Il-Kunsill approva unanimament l-iskeda ta' pagamenti annessa mal-minuti.

Aġġornament

Il-Kunsill iddeċieda li l-laqgħa li jmiss għandha ssir nhar it-Tlieta 17 ta' Mejju 2016 fil-5.30pm b'agenda li tkun komunikata aktar 'il quddiem.

Il-laqgħa spiċċat fit-8.00pm.

Joe Cordina
Sindku

Ivan Attard
Segretarju Eżekuttiv